




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.05.02 Date } පැය 0030	දුරකථන අංකය } 011-2887973 Tel.NO }	මගේ අංකය } My NO }	D/Media/Out/ 898 /2025	විද්‍යුත් ලිපිනය } E-Mails }	dir.media@police.gov.lk
--------------------------------------	---------------------------------------	-----------------------	------------------------	---------------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. මනුෂ්‍ය ඝාතනයක් - කතරගම පොලිස් වසම

2025.05.01 වන දින උදෑසන කාලයේ කතරගම පොලිස් වසමේ පෙරහිරිගම ප්‍රදේශයේ මාගරියක් අසල කාන්තාවක් ලේ තැවරී වැටී සිටින බවට කතරගම පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකාරීය වයස අවුරුදු 45 ක් වන පෙරහිරිගම ප්‍රදේශයේ පදිංචිකාරියකි.

මරණකාරීය හා අනියම්පුරුෂයා අතර ඇතිවූ ආරවුලක් දුරදිග යාම හේතුවෙන් අනියම් පුරුෂයා විසින් තියුණු ආයුධයකින් පහර දී මෙම ඝාතනය සිදු කර ඇති බවට සිදු කරන ලද වැඩිදුර විමර්ශනයේදී අනාවරණය වී ඇත.

මෘත ශරීරය හම්බන්තොට රෝහලේ මෘත ශරීරාගාරයේ තැන්පත් කර ඇති අතර ඝාතනයට සම්බන්ධ වයස අවුරුදු 40ක් වන සැකකරු අත්අඩංගුවට ගෙන ඇත. කතරගම පොලිසිය වැඩිදුර විමර්ශන සිදු කර ගෙන යනු ලබයි.

02. හබකයකට (උගුලකට) හසුවී පුද්ගලයෙකු මියයාම - දඹගල්ල පොලිස් වසම.

2025.05.01 වන දින උදෑසන කාලයේ දඹගල්ල පොලිස් වසමේ උයනබැද්ද ප්‍රදේශයේදී පුද්ගලයෙකු හබකයකට (උගුලකට) හසුවී තුවාල ලබා දඹගල්ල රෝහලට ඇතුළත් කිරීමේදී මියගොස් ඇති බවට දඹගල්ල පොලිසියට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 30 ක් වූ දඹගල්ල ප්‍රදේශයේ පදිංචිකරුවෙකි.

මරණකරු ඔහුට අයත් වගා කර ඇති ඉඩම සතුන්ගෙන් ආරක්ෂා කර ගැනීම සඳහා අටවන ලද හබකයක් (උගුලක්) නැවත ඇටවීමට යාමේදී මෙම අනතුරට මුහුණ පා ඇති බවට සිදු කරන ලද විමර්ශනයේදී අනාවරණය වී ඇත.

මෘත ශරීරය දඹගල්ල රෝහලේ මෘත ශරීරාගාරයේ තැන්පත් කර ඇති අතර දඹගල්ල පොලිසිය වැඩිදුර විමර්ශන සිදු කරනු ලබයි.

03. ගෝඩා සමඟ සැකකරුවෙකු අත්අඩංගුවට - මිල්ලෙනිය පොලිස් ස්ථානය.

2025.05.01 වන දින උදෑසන කාලයේ මිල්ලෙනිය පොලිස් වසමේ කම්බොක්කාව අධිවේගී මාගරිය අසල ළඳු කැළෑවක් තුළදී මිල්ලෙනිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර නීති විරෝධී මත්පැන් පෙරීමට යොදා ගන්නා ගෝඩා ලීටර් 1005 ක් (බැරල් 06) සහ පෙරීමට යොදා ගන්නා උපකරණ සන්නකයේ තබා ගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 42 ක් වන රද්දෙගොඩ, පරගස්තොට ප්‍රදේශයේ පදිංචිකරුවෙකි.

මිල්ලෙනිය පොලිසිය වැඩිදුර විමර්ශන සිදු කරනු ලබයි.

04. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - රස්තායකපුර පොලිස් ස්ථානය.

2025.05.01 වන දින දහවල් කාලයේ රස්තායකපුර පොලිස් වසමේ ඉහළ ඔට්ටුකුලම ප්‍රදේශයේදී රස්තායකපුර පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්නකයේ තබා ගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 37 ක් වන ඉහළ ඔට්ටුකුලම, රස්තායකපුර ප්‍රදේශයේ පදිංචිකරුවෙකි.

රස්තායකපුර පොලිසිය වැඩිදුර විමර්ශන සිදු කරනු ලබයි.

05. තීරුබදු නොගෙවා මෙරටට රැගෙන එන ලද රන් භාණ්ඩ, ලැප්ටොප් හා දුරකතන සමඟ සැකකාරියක් අත්අඩංගුවට - ගුවන්තොටුපල පොලිස් ස්ථානය.

2025.05.01 වන දින උදෑසන කාලයේ ගුවන්තොටුපල පැමිණීමේ පයර්න්තයේදී ගුවන්තොටුපල පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදු කර තීරුබදු රහිතව මෙරටට රැගෙන එන ලද රන්මාල 23ක්, රන් කැබැල්ලක්, අත්පලදනා 03ක්, කර්මාලයක්, ලැප්ටොප් 06ක් හා ජංගම දුරකතන 11ක් සමඟ සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකාරිය වයස අවුරුදු 63 ක් වන මත්තේගොඩ ප්‍රදේශයේ පදිංචිකාරියකි.

ගුවන්තොටුපල පොලිසිය වැඩිදුර විමර්ශන සිදු කර ගෙන යනු ලබයි.

06. ගංජා සමඟ සැකකරුවෙකු අත්අඩංගුවට - කළුතර දිසා අපරාධ කොට්ඨාසය.

2025.05.01 වන දින දහවල් කාලයේ දොඩම්ගොඩ පොලිස් වසමේ රුවන්මග ප්‍රදේශයේදී කළුතර දිසා අපරාධ කොට්ඨාසයේ නිලධාරීන් කණ්ඩායමක් විසින් වැටලීමක් සිදු කර ගංජා කිලෝ 01 ග්‍රෑම් 200ක් හා ජංගම දුරකතනයක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 34 ක් වන දොඩම්ගොඩ ප්‍රදේශයේ පදිංචිකරුවෙකි.

කළුතර දිසා අපරාධ කොට්ඨාසය වැඩිදුර විමර්ශන සිදු කරනු ලබයි.

07. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ග්‍රෑන්ඩ්පාස් පොලිස් ස්ථානය.

2025.05.01 වන දින අළුයම් කාලයේ ග්‍රෑන්ඩ්පාස් පොලිස් වසමේ මජීඩ් පෙදෙසදී ග්‍රෑන්ඩ්පාස් පොලිස් ස්ථානයේ නිලධාරීන් කණ්ඩායමක් විසින් වැටලීමක් සිදු කර අයිස් මත්ද්‍රව්‍ය ග්‍රෑම් 12 මිලිග්‍රෑම් 800 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 23 ක් වන ඔරුගොඩවත්ත ප්‍රදේශයේ පදිංචිකරුවෙකි.

ග්‍රෑන්ඩ්පාස් පොලිසිය වැඩිදුර විමර්ශන සිදු කරනු ලබයි.

08. අයිස් මත්ද්‍රව්‍ය සමඟ සැකකාරියක් සහ සැකකරුවෙකු අත්අඩංගුවට - කොළඹ අපරාධ කොට්ඨාසය.

2025.05.01 වන දින ග්‍රැන්ඩ්පාස් පොලිස් වසමේ සේදවත්ත ප්‍රදේශයේදී සහ මට්ටක්කුලිය පොලිස් වසමේ මට්ටක්කුලිය වෙල්ලවිදිය ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරු මත වැටලීම් සිදු කර අයිස් මත්ද්‍රව්‍ය ග්‍රෑම් 15 මිලිග්‍රෑම් 200 ක් සහ අයිස් මත්ද්‍රව්‍ය ග්‍රෑම් 24 මිලිග්‍රෑම් 50 ක් සන්තකයේ තබා ගෙන සිටි සැකකාරියක් සහ සැකකරුවෙකු අත්අඩංගුවට ගෙන ඇත.

සැකකාරිය වයස අවුරුදු 25 ක් වන වැල්ලම්පිටිය ප්‍රදේශයේ පදිංචිකාරියක් වන අතර සැකකරු වයස අවුරුදු 32 ක් වන කොළඹ 12 ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

09. මාරක රිය අනතුරක් - සිදුව පොලිස් වසම.

2025.05.01 වන දින අළුයම් කාලයේ සිදුව පොලිස් වසමේ මීගමුව කොළඹ ප්‍රධාන මාර්ගයේ 18 කණුව ආසන්නයේදී මීගමුව දෙස සිට කොළඹ දෙසට ධාවනය වූ ලොරි රථයක් මාර්ගය අයිනේ ගමන් ගත් පදික පුද්ගලයෙකුගේ ගැටී අනතුරක් සිදුව ඇත. අනතුරින් බරපතල තුවාල ලැබූ පදික පුද්ගලයා මීගමුව රෝහලට ඇතුළත් කිරීමෙන් පසු මිය ගොස් ඇත.

මරණකරු වයස අවුරුදු 39 ක් වූ තෙලිජ්ජවිල ප්‍රදේශයේ පදිංචිකරුවෙකු වේ.

මෘත ශරීරය මීගමුව රෝහලේ මෘත ශරීරාගාරයේ තැන්පත් කර ඇත. ලොරි රථයේ රියදුරු අත්අඩංගුවට ගෙන ඇති අතර සිදුව පොලිසිය වැඩිදුර විමර්ශන සිදුකරනු ලබයි.

. 10. මාරක රිය අනතුරක් - රාගම පොලිස් වසම.

2025.05.01 වන දින අළුයම් කාලයේ රාගම පොලිස් වසමේ කඩවත ගනේමුල්ල මාර්ගයේ ගනේමුල්ල ප්‍රදේශයේදී ගනේමුල්ල දෙස සිට වැලිපිල්ලාව දෙසට ධාවනය වූ ජීප් රථයක් රියදුරු රථය පාලනය කර ගැනීමට නොහැකිව මාර්ගයේ දකුණු පසට ධාවනය වී පදික පුද්ගලයෙකුගේ ගැටී ඉදිරියට ඇදී ගොස් නිවසක ගැටී අනතුරක් සිදුව ඇත. අනතුරින් තුවාල ලැබූ පදික පුද්ගලයා රාගම රෝහලට ඇතුළත් කර ප්‍රතිකාර ලබමින් සිටියදී මියගොස් ඇත.

මරණකරු වයස අවුරුදු 42 ක් වූ කැන්දලියද්දපාළුව, ගනේමුල්ල ප්‍රදේශයේ පදිංචිකරුවෙකි.

මෘත ශරීරය ඥාතීන් වෙත භාර දී ඇති අතර අනතුරට සම්බන්ධ ජීප් රථය සහ රියදුරු අත්අඩංගුවට ගෙන ඇත. රාගම පොලිසිය වැඩිදුර විමර්ශන සිදු කරනු ලබයි.

11. මාරක රිය අනතුරක් - නාලල පොලිස් වසම.

2025.05.01 වන දින දහවල් කාලයේ නාලල පොලිස් වසමේ නාලල ලග්ගල මාර්ගයේ මොරගහකන්ද ජලාශය ආසන්නයේදී නාලල දෙස සිට ලග්ගල දෙසට ධාවනය වූ කාර් රථයක් රියදුරු පාලනය කර ගැනීමට නොහැකිව රථය මාර්ගයෙන් ඉවතට පැන බැවුමකට පෙරළී ගොස් අනතුරක් සිදුව ඇත. අනතුරින් බරපතල තුවාල ලැබූ රියදුරු සහ රියදුරුගේ බිරිඳ ලග්ගල දාස්ගිරිය රෝහලට

ඇතුළත් කිරීමේදී රියදුරු මියගොස් ඇති අතර බිරිඳ වැඩිදුර ප්‍රතිකාර සඳහා මහනුවර රෝහලට ඇතුළත් කර ඇත.

මරණකරු වයස අවුරුදු 34 ක් වූ පිල්ලවත්ත, ආඩිඅම්බලම ප්‍රදේශයේ පදිංචිකරුවෙකි.

මෘත ශරීරය ලග්ගල දාස්ගිරිය රෝහලේ මෘත ශරීරාගාරයේ තැන්පත් කර ඇති අතර නාළල පොලිසිය වැඩිදුර විමර්ශන සිදු කරනු ලබයි.

12. මාරක රිය අනතුරක් - ඕමන්ත පොලිස් වසම.

2025.05.01 වන දින රාත්‍රී කාලයේ ඕමන්ත පොලිස් වසමේ යාපනය මහනුවර මාර්ගයේ පන්ඩිකේතකුලම් ප්‍රදේශයේදී වවුනියාව දෙස සිට යාපනය දෙසට ධාවනය වූ යතුරුපැදියක් ප්‍රථිවිරුද්ධ දෙසින් පැමිණි කැබ් රථයක ගැටී අනතුරක් සිදුව ඇත. අනතුරින් යතුරුපැදිකරු හා කැබ් රථයේ රියදුරු තුවාල ලබා වවුනියාව රෝහලට ඇතුළත් කිරීමේදී යතුරුපැදිකරු මියගොස් ඇත.

මරණකරු වයස අවුරුදු 22 ක් වූ කිලිනොච්චි ප්‍රදේශයේ පදිංචිකරුවෙකි.

මෘත ශරීරය වවුනියාව රෝහලේ මෘත ශරීරාගාරයේ තැන්පත් කර ඇති අතර ඕමන්ත පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය